

# समाचार वाणी

## खबर जो करें असर !

नाशिक | Tuesday, 22 September 2026

असम में भूकंप के तेज झटके, लोगों में दहशत, जाने कहां था केद्र और क्या है ताजा अपडेट ।

Publisher

Published on 08 Jul 2025



असम के मांजा इलाके में 4.2 तीव्रता का भूकंप, फिलहाल किसी तरह के नुकसान की खबर नहीं, नेपाल-पाकिस्तान में भी हाल ही में महसूस हुए झटके ।

**Asam Earthquake:** भारत के असम राज्य में मंगलवार सुबह भूकंप के तेज झटके महसूस किए गए । यूएस जियोलॉजिकल सर्वे के मुताबिक रिक्टर स्केल पर इसकी तीव्रता 4.2 मापी गई । हालांकि, अभी तक किसी जानमाल के नुकसान की कोई खबर सामने नहीं आई है, लेकिन लोग डर के मारे घरों से बाहर निकल आए ।

असम के मांजा इलाके में मंगलवार सुबह करीब 9:22 बजे धरती कांप उठी । भूकंप की तीव्रता रिक्टर स्केल पर 4.2 मापी गई । यूएस जियोलॉजिकल सर्वे (USGS) के अनुसार इसका केद्र मांजा क्षेत्र में जमीन के अंदर था ।

हालांकि अब तक किसी भी प्रकार के जान-माल के नुकसान की पुष्टि नहीं हुई है । प्रशासन स्थिति पर नजर बनाए हुए है और राहत विभाग अलर्ट पर है ।

**बीते महीनों में लगातार झटके**

असम में इससे पहले इस साल फरवरी में भी भूकंप के झटके महसूस किए गए थे । उस समय भूकंप की तीव्रता 5.0 दर्ज की गई थी और गुवाहाटी, नागांव और तेजपुर जैसे इलाकों में असर देखा गया था ।

**नेपाल और पाकिस्तान में भी हाल ही में भूकंप**

नेपाल में 30 जून को 3.9 तीव्रता का भूकंप आया था, जिससे लोग घरों से बाहर निकल आए थे । इससे पहले पाकिस्तान में

**29 जून को 5.3 तीव्रता का भूकंप महसूस किया गया था। वहां भी भूकंप तड़के 3:54 बजे दर्ज किया गया था।**

#### **भारत में बड़े भूकंपों का इतिहास**

- १. भारत में अतीत में कई बार बड़े भूकंप आ चुके हैं, जिनमें व्यापक तबाही हुई थी।**
- २. 2001 में गुजरात के भुज में आए भूकंप से भारी नुकसान हुआ था।**
- ३. 2005 में कश्मीर में भीषण भूकंप ने कई जिंदगियां छीन ली थीं।**
- ४. 2011 में सिक्किम में 6.9 तीव्रता का भूकंप आया था।**

मणिपुर समेत पूर्वोत्तर भारत के कई राज्य भूकंप की दृष्टि से संवेदनशील माने जाते हैं।

#### **भूकंप प्रभावित क्षेत्र: मांजा, असम**

मांजा असम के भूकंप संभावित इलाकों में शामिल है, जहां भूगर्भीय हलचले अक्सर दर्ज की जाती हैं। विशेषज्ञों का कहना है कि पूर्वोत्तर भारत हिमालयी क्षेत्र के कारण सिस्मिक जोन में आता है, इसलिए यहां समय-समय पर भूकंप के झटके महसूस होते रहते हैं।

ऐसी ही देश और दुनिया की बड़ी खबरों के लिए फॉलो करें: [www.samacharwani.com](http://www.samacharwani.com)

---

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Publisher, to which effect, publication house/its representative/affiliates are not responsible/liable whatsoever.